

દાખલ તારીખ	
રજીસ્ટરે લીધા તારીખ	
ફેસલ તારીખ	૦૮-૧૨-૨૦૨૩
સમય ગાળો	વર્ષ માસ દિવસ

મે. રાજકોટના સ્પે. સીટીંગ મેજિસ્ટ્રેટ સાહેબશ્રીની ટ્રાફિક કોર્ટમાં,
કીમી. કેસ નં-૧૬૪૪૨/૨૩
આંક -

ફરીયાદી - નામદાર સરકાર

વિરુદ્ધ

આરોપી - વિક્રમદાસ તુલસીદાસ વૈષ્ણવ
રહે.

ગુનો - ઇ.પી.કોડની ક.૧૮૮ મુજબ...

-ઃ ચુકાદો ઃ-

(૧) ફરીયાદપક્ષના કેસની ટુંકી હકિકત છે કે, આરોપી ફરીયાદમાં જણાવેલ તારીખે, સમયે અને સ્થળે ફરીયાદમાં જણાવ્યા મુજબનો ઇ.પી.કોડની ક.૧૮૮ મુજબનો ગુનો કરેલ છે. જેની ફરીયાદ થતા તપાસના અંતે ત.ક.અ.એ આરોપી વિરુદ્ધ ચાર્જશીટ કરવામાં આવેલ.

આરોપીને કામગીરી કાઢતા, આરોપી હાજર થતા તેને નકલો આપવામાં આવેલ હતી. આરોપીએ હાજર થઈ ગુનો કબુલ કરવો હોય તેમ જણાવી કબુલાત પુરસીસ આપેલ છે. આરોપીએ ગુનો કબુલ કરવાની રજુઆત કરતા, તેઓને તેઓની સામેના ગુનાની ગંભીરતા સમજાવવામાં આવેલ છે તેમ છતાં તેઓ સ્વૈચ્છીક કબુલાત કરેલ છે. જે મતલબની પુરસીસ રજુ કરેલ છે. ત્યારબાદ આરોપીની ગુનાની પ્લી રેકર્ડ કરતા આરોપીએ તેમાં ગુનાનો એકરાર કરેલ છે અને ગુનો કરેલ હોવાનું કબુલ રાખેલ છે. વધુમાં મૌખિક રજુઆત કરતા જણાવેલ છે કે, અમોને ગુનો કબુલ કરવો છે. અમો આરોપી ગરીબ વર્ગના માણસ છીએ, અમો અમારા કુટુંબના પડીલ વ્યક્તિ છીએ. અમારી આ પ્રથમ ભુલ છે. અમોને ગુનો કર્યાનો પસ્તાવો થાય છે, અમો હવેથી અન્ય ગુનો ના થયા તેનું ધ્યાન રાખીશું. અમારું કુટુંબ અમારા ઉપર નિર્ભર છે. જેથી અમારી કબુલાત સ્વીકારવા તેમજ કાયદામાં ઠરાવેલ સજા કરતા ઓછી સજા કરવા નામદાર કોર્ટને વિનંતી છે.

(૨) આરોપીને ગુનો અને સજાની સમજ કરવામાં આવેલ છે તેમ છતાં તેઓ ગુનો કબુલ કરવા માગે છે અને તેથી ઉપરોક્ત હકિકતે આરોપીની સ્વૈચ્છીક કબુલાત નહીં માનવાને કોઈ કારણ રહેતું નથી. ચાર્જશીટ પરથી આરોપીએ અગાઉ કોઈ ગુનો કરેલ હોય કે સંડોવાયેલા તેવી કોઈ વીગત જણાતી નથી.

ઇ.પી.કોડની ક.૧૮૮ માટે થયેલ સુધારા મુજબ હવે ખાનગી ફરીયાદની જરૂર રહેતી નથી અને તેને કીમી. પ્રોસી. કોડની ક.૧૮૫નો બાધ નડતો નથી. ઇ.પી.કોડની ક.૧૮૮ના ગુનામાં એક મહીનાની સાદી કેદની સજા અથવા રૂ.૨૦૦/- દંડ અથવા બન્નેની જોગવાઈ છે. સદર કાર્યથી માનવ જાહેરી, સ્વાસ્થ્ય કે સુરક્ષાને ખતરો થયેલ હોય તો છ મહિના સુધીની સાદી કેદની સજા અથવા રૂ.૧૦૦૦/- સુધીનો દંડ અથવા બન્નેની જોગવાઈ છે.

આમ સદર કેસની હકિકત જોતા, આરોપીની ઉમર જોતા, તેઓની સ્વૈચ્છીક કબુલાત ધ્યાને લેતા તેમજ આરોપી ઉપરના આક્ષેપીત ગુનાની સજા જોતા આરોપીની કબુલાત સ્વીકારવાથી ન્યાયનો હેતુ જળવાય તેમ જણાય છે. જેથી નીચે મુજબ હુકમ કરવામાં આવે છે.

/// હુકમ ///

- આરોપીને ફિ.પો.કોડ-૧૯૭૩ની કલમ-૨૫૨ મુજબ ઇ.પી.કોડની ક. ૧૮૮ નો ગુનો કરવા બદલ દોષિત ઠરાવવામાં આવે છે.
- આરોપીને ઉપરોક્ત ગુનો કરવા બદલ રૂ.૨૦૦/- (અંકે રૂપિયા બસો પુરા) નો દંડ કરવામાં આવે છે. જો આરોપી સદર દંડની રકમ ના ભરે તો દિન-૧ ની સાદી કેદની સજાનો હુકમ કરવામાં આવે છે.

હુકમ આજ તા. ૦૮/૧૨/૨૦૨૩ ના રોજ અદાલતમાં જાહેર કર્યો.

તારીખ: ૦૮/૧૨/૨૦૨૩
સ્થળ: રાજકોટ.

સ્પે.સીટીંગ મેજી./જ્યુડી. મેજીસ્ટ્રેટ ફ. ક.
ટ્રાફિક કોર્ટ, રાજકોટ.